

অসম বিধান সভা
লিখিত উত্তৰৰ বাবে প্ৰশ্নসমূহৰ তালিকা
বুধবাৰ, ১৫ জুলাই, ২০২৬

পঞ্চায়ত আৰু গ্ৰামোন্নয়ন, অসম চুক্তি ৰূপায়ণ, সীমান্ত সুৰক্ষা
আৰু উন্নয়ন, আৱকাৰী, কৃষি, জলসিঞ্চন,
সংসদীয় পৰিক্ৰমা, জলসম্পদ আৰু ন্যায়।

প্ৰশ্নসমূহৰ মুঠ সংখ্যা - ৫০

বিষয় : PMKSY (PER DROP MORE CROP) সম্পৰ্কে।

শ্ৰীআফতাব উদ্দিন মোল্লা :

৩৫১। মাননীয় জলসিঞ্চন বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) জলেশ্বৰ সমষ্টিটোৰ কিমানজন কৃষকে প্ৰধান মন্ত্ৰী কৃষি সিঞ্চনী যোজনাৰ অধীনত থকা “Per Drop More Crop” আঁচনিৰ জৰিয়তে Sprinkler বা Drip জলসিঞ্চন সঁজুলি লাভ কৰিছে। তথ্য সহকাৰে জনাব।

(খ) জলেশ্বৰ সমষ্টিৰ দৰে চৰ-চাপৰি আৰু পিছপৰা কৃষি প্ৰধান অঞ্চলৰ বাবে এই আধুনিক

পানী যোগান ব্যৱস্থাৰ প্ৰসাৰ ঘটাবলৈ বিভাগে কিবা ৰাজ সাহায্য বৃদ্ধিৰ আঁচনি হাতত লৈছে নে? তথ্য সহকাৰে জনাব।

বিষয় : গাঁও পঞ্চায়তৰ আঁচনি সমূহ ৰূপায়ণ সম্পৰ্কে।

শ্ৰীহিমাংশু শেখৰ বৈশ্য :

৩৫২। মাননীয় পঞ্চায়ত আৰু গ্ৰামোন্নয়ন বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) পলাশবাৰী সমষ্টিৰ অন্তৰ্গত কিমান গাঁৱত কঠিন আৰু তৰল আৱৰ্জনা ব্যৱস্থাপনা (Solid & Liquid Waste Management) প্ৰকল্প ৰূপায়ণ কৰা হৈছে?

(খ) পলাশবাৰী সমষ্টিৰ গাঁও পঞ্চায়ত সমূহত ডিজিটেল সেৱা (e- Governance) সম্পূৰ্ণৰূপে আৰম্ভ হৈছে নেকি?

(গ) পলাশবাৰী সমষ্টিৰ কোন কোন গ্ৰাম্য পথ উন্নীত কৰাৰ প্ৰস্তাৱ চৰকাৰৰ বিবেচনাধীন হৈ আছে?

বিষয় : শস্য বীজ আৰু যন্ত্ৰপাতি বিতৰণ সম্পৰ্কে

শ্ৰীআব্দুৰ ৰহিম আহমেদ :

৩৫৩। মাননীয় কৃষি বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) ২০১৬ চনৰ পৰা বৰ্তমানলৈকে কৃষি বিভাগে অসমৰ প্ৰতিটো কৃষি উন্নয়ন খণ্ড/ চক্ৰত কি কি শস্যৰ বীজ আৰু যন্ত্ৰপাতি বিতৰণ কৰিছে? তাৰ বিতং তথ্য হিতাধিকাৰীৰ নামসহ কৃষি উন্নয়ন খণ্ড/ চক্ৰৰ ভিত্তিত পৃথকে পৃথকে তালিকা দাখিল কৰিব।

(খ) ২০১৬ চনৰ পৰা বৰ্তমানলৈ কৃষি ক্ষেত্ৰৰ উন্নয়ন আৰু আধুনিকীকৰণ কৰাৰ বাবে আন্তঃগাঁথনি উন্নয়নমূলক কি কি আঁচনি গ্ৰহণ কৰিছে? কৃষি উন্নয়ন খণ্ড/ চক্ৰ ভিত্তিত তাৰ তালিকা মঞ্জুৰীকৃত ধনৰ পৰিমাণ আৰু অগ্ৰগতি সহ খতিয়ান দাখিল কৰিব।

(গ) বিধানসভা সমষ্টি পুনৰ নিৰ্ধাৰণৰ ফলত কেইবাটাও কৃষি উন্নয়ন খণ্ড/ চক্ৰ আংশিকভাৱে একো একোটা সমষ্টিত অন্তৰ্ভুক্ত হৈ থকাৰ বিষয়ে চৰকাৰ অৱগত নে? যদি অৱগত, এই কৃষি উন্নয়ন খণ্ড/ চক্ৰ সমূহ বিধানসভা সমষ্টি-ভিত্তিত পুনৰ গঠন কৰি দুটাকৈ কৃষি উন্নয়ন খণ্ড/ চক্ৰ অন্তৰ্ভুক্ত কৰিবনে?

বিষয় : সৌৰশক্তি চালিত/ বৈদ্যুতিক শক্তি চালিত আঁচনি সম্পৰ্কে।

শ্ৰীমজিবুৰ ৰহমান :

৩৫৪। মাননীয় জলসিঞ্চন বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) অসমৰ কোন কোন জিলা আৰু সমষ্টিত সৌৰশক্তি চালিত/ বৈদ্যুতিক শক্তি চালিত আঁচনি ৰূপায়ণ কৰা হৈছে? তাৰ ভিতৰত কোন কোন আঁচনিৰ কাম সম্পূৰ্ণ হৈছে আৰু কোন কোন আঁচনিৰ কাম এতিয়াও সম্পূৰ্ণ হোৱা নাই? সমষ্টি ভিত্তিত মঞ্জুৰীকৃত ধনৰ সবিশেষ তথ্য সদনৰ মজিয়াত (both soft and hard copy) দাখিল কৰিব।

(খ) উক্ত আঁচনিৰ পৰা ৫১ নং দলগাঁও সমষ্টিত কিমান হিতাধিকাৰীয়ে পথাৰত পানী যোগানৰ সুবিধা লাভ কৰিছে? ৰূপায়ণ কৰা আঁচনি আৰু ঠাইৰ নাম সহ বিস্তাৰিত তথ্য সদনৰ মজিয়াত দাখিল কৰিব।

(গ) অ-গভীৰ নলী-নাদৰ জলসিঞ্চন আঁচনি সমূহৰ কামৰ আৱণ্টন কাক দিয়া হৈছিল? সবিশেষ সদনৰ মজিয়াত (both soft and hard copy) দাখিল কৰিব।

বিষয় : সুৰা উৎপাদন সম্পৰ্কে

শ্ৰীজাকিৰ হুছেইন সিকদাৰ :

৩৫৫। মাননীয় আৱকাৰী বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) অসমত অবৈধ সুৰা উৎপাদন আৰু বিক্ৰী বন্ধ কৰাৰ বাবে চৰকাৰে কি কি ব্যৱস্থা হাতত লৈছে? জনাব।

(খ) যোৱা পাঁচ বছৰত অসমত অবৈধ সুৰাৰ বিৰুদ্ধে চলোৱা অভিযান আৰু গ্ৰেপ্তাৰৰ জিলাভিত্তিক তথ্য দিব।

(গ) অবৈধ সুৰা সেৱনৰ ফলত ২০২১ চনৰ পৰা অসমত মৃত্যু বা অসুস্থ হোৱা লোকৰ তালিকা দিব।

(ঘ) আৱকাৰী বিভাগত মুঠ কিমান পদ খালী আছে? খালী পদসমূহ কেতিয়া পূৰণ কৰিব? জনাব।

(ঙ) যোৱা পাঁচ বছৰত বিভাগটোৱে জৰিমনা আৰু আৱকাৰী শুল্কৰ জৰিয়তে সংগৃহীত ৰাজহৰ বিস্তীৰ্ণ বৰ্ষ ভিত্তিত তথ্য দিব।

(চ) শিক্ষানুষ্ঠান, ধৰ্মীয়নুষ্ঠান আৰু চিকিৎসালয়ৰ ওচৰত সুৰাৰ দোকান স্থাপন কৰা হৈছে নেকি? এই সমূহ উল্লেখিত স্থানৰ পৰা কিমান দূৰত স্থাপন হ'ব লাগে? যদি আইন উলংঘা হৈছে ইয়াৰ বাবে কি ব্যৱস্থা লোৱা হৈছে? জনাব।

(ছ) নৱপ্ৰজন্মক মাদক দ্ৰব্য আৰু সুৰাৰ আসক্তিৰ পৰা দূৰত ৰাখিবলৈ বিভাগে কি কি সজাগতা কাৰ্যসূচী ৰূপায়ণ কৰিছে? জিলা ভিত্তিত তথ্য দিব।

(জ) অসমৰ কোন জিলাত কিমানখন বৈধ সুৰাৰ দোকান আছে? জিলাভিত্তিক তথ্য দিব। নতুন সুৰাৰ দোকানৰ অনুমোদনপত্ৰ দিয়াৰ কিবা পৰিকল্পনা আছে নেকি?

(ঝ) ভেজাল মদ চিনাক্তকৰণ আৰু নিয়ন্ত্ৰণৰ বাবে বিভাগে কি কি পদক্ষেপ হাতত লৈছে? জনাব।

(ঞ) অসমৰ সীমান্তৱৰ্তী ৰাজ্য আৰু অন্যান্য অঞ্চলসমূহৰ পৰা অবৈধ সুৰা সৰবৰাহ ৰোধ কৰিবলৈ বিভাগে কি কি ব্যৱস্থা গ্ৰহণ কৰিছে জনাব।

বিষয় : গৰাখহনীয়াৰ বিষয়ে

শ্ৰীমৃণাল শইকীয়া :

৩৫৬। মাননীয় জলসম্পদ বিভাগৰ মন্ত্ৰী মহোদয়ে অনুগ্ৰহ কৰি জনাবনে :

খুমটাই সমষ্টিৰ ধনশিৰি নতুন দলঙৰ ওচৰত ৰংদৈ পঞ্চায়তৰ অন্তৰ্গত ১ নং কৈৱৰ্ত গাঁৱত হোৱা গৰাখহনীয়া, গেলাবিল নদীৰ ইকৰানি, উত্তৰ আৰু দক্ষিণ দলিঞ্জলিয়াত হোৱা গৰাখহনীয়াৰ বিষয়ে অৱগত নে? যদি অৱগত খহনীয়া ৰোধৰ বাবে কি ব্যৱস্থা গ্ৰহণ কৰা হৈছে?

বিষয় : গৰাখহনীয়া ৰোধৰ ব্যৱস্থা

শ্ৰীবলিন চেতিয়া :

৩৫৭। মাননীয় জলসম্পদ বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) শদিয়া বিধানসভা সমষ্টিৰ অন্তৰ্গত অমৰপুৰ অঞ্চলত দিবাং আৰু দতং নদীৰ প্ৰায় চাৰি কিলোমিটাৰ বাহক আজিকোপতি নিৰ্মাণ নোহোৱাত প্ৰতিবছৰে বানপানীত ৰাইজৰ বিস্তৰ ক্ষতি হয়। এই সন্দৰ্ভত চৰকাৰে কি পদক্ষেপ গ্ৰহণ কৰিছে? (সদনত জনাব)।

(খ) ন-দিহিং নদীৰ বাহক আৰু নিয়ন্ত্ৰণ দুৱাৰ প্ৰায় চাৰি কিলোমিটাৰ এতিয়াও নিৰ্মাণ কৰা হোৱা নাই। এই বিষয়ত চৰকাৰে কি পদক্ষেপ গ্ৰহণ কৰিছে? সদনত জনাব।

(গ) শদিয়া বিধানসভা সমষ্টিৰ বুঢ়াবুঢ়ী গাঁও পঞ্চায়তৰ অন্তৰ্গত লক্ষ্যপুৰ খ্ৰীষ্টান গোঁসাইগাঁৱৰ চাৰি কিঃ মিঃ অঞ্চলত দিবাং নদীয়ে গৰাখহনীয়াৰ সৃষ্টি কৰিছে। গৰাখহনীয়া ৰোধৰ বাবে চৰকাৰে কি পদক্ষেপ গ্ৰহণ কৰিছে? (সদনত জনাব)।

বিষয় : বিং বান্ধ নিৰ্মাণ সম্পৰ্কে

শ্ৰীভূৱন গাম :

৩৫৮। মাননীয় জলসম্পদ বিভাগৰ মন্ত্ৰী
মহোদয়ে অনুগ্ৰহ কৰি জনাবনে :

সোনোৱাল কছাৰীৰ পৰা নামনি মাজুলী
মিছামৰালৈকে পৰিকল্পিত ভাৱে গৰাখহনীয়া
প্ৰতিৰোধৰ আঁচনি গ্ৰহণ কৰি ভূমি সুৰক্ষিত কৰিবৰ
বাবে ভূমি খণ্ডক আন্তঃভাগত ৰাখি মাননীয়
মুখ্যমন্ত্ৰী মহোদয়ে মাজুলীত ঘোষণা কৰা প্ৰস্তাৱিত
বিং বান্ধ নিৰ্মাণৰ বাবে কিবা ব্যৱস্থা গ্ৰহণ কৰিছে
নেকি?

বিষয় : MGNREGA ৰ আঁচনি সম্পৰ্কে

শ্ৰীতাজিল হুছেইন :

৩৫৯। মাননীয় পঞ্চায়ত আৰু গ্ৰামোন্নয়ন
বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) অসমত MGNREGA আঁচনিৰ
অধীনত কি কি কাম কৰিব পাৰি? তালিকা
দিব।

(খ) চামগুৰী সমষ্টিত ২০২৪-২৫ আৰু
২০২৫-২৬ বিত্তীয় বৰ্ষত MGNREGA আঁচনিৰ
অধীনত কি কি কাম কৰা হৈছে? বৰ্তমানে কোনো
কাম নিৰ্মীয়মান অৱস্থাত আছে নেকি? (গাঁও
পঞ্চায়ত ভিত্তিত কামৰ অগ্ৰগতিৰ খতিয়ান স-
বিস্তাৰিত তথ্য সদনত দাখিল কৰিব)।

(গ) উক্ত সমষ্টিত কিমান গৰাকী লোকক
জৱকাৰ্ড প্ৰদান কৰা হৈছে? প্ৰতিগৰাকী
জৱকাৰ্ডধাৰী লোকক প্ৰতিমাহে কিমান দিনৰ বাবে
কাম দিয়া হয়?

(ঘ) প্ৰতিগৰাকী জৱকাৰ্ডধাৰী শ্ৰমিকক
দৈনিক মজুৰী কিমান দিয়া হয় আৰু কাম কৰাৰ
পৰা কিমান দিনৰ ভিতৰত মজুৰি দিব লাগে?
সবিশেষ জনাব।

বিষয় : গৰাখহনীয়া আৰু মথাউৰি সম্পৰ্কে

শ্ৰীআবুল কালাম ৰশিদ আলম :

৩৬০। মাননীয় জলসম্পদ বিভাগৰ মন্ত্ৰী
মহোদয়ে অনুগ্ৰহ কৰি জনাবনে :

(ক) গোৱালপাৰা পুৰ বিধান সভা সমষ্টিৰ
নৱাগত শিমলীতোলাৰ পৰা পঞ্চৰত্ন পাহাৰলৈ
প্ৰত্যেক বছৰে ব্ৰহ্মপুত্ৰ নদীৰ গৰাখহনীয়াৰ ফলত
হাজাৰ হাজাৰ বিঘা মাটি আৰু ঘৰ-বাৰী উটুৱাই
লৈ যায়, ইয়াৰ কোনো প্ৰতিৰোধৰ ব্যৱস্থা চৰকাৰে
কৰিবনে? যদি কৰে, কিমান দিনৰ ভিতৰত কৰিব?
তথ্য সহকাৰে জনাব।

(খ) গোৱালপাৰা জিলাৰ বলবলা অঞ্চলত
থকা জিনাৰী নদী আৰু কৃষ্ণাই নদীৰ দুয়োকাষেৰে
স্থায়ী বান্ধ নিৰ্মাণ কৰি Flash Flood সমস্যাৰ
পৰা ৰক্ষা পাবলৈ চৰকাৰে কিবা আঁচনি হাতত
লৈছেনে? যদি লৈছে, কিমান দিনৰ ভিতৰত
সম্পূৰ্ণ কৰিব আৰু যদি লোৱা নাই কিয়? তথ্যসহ
জনাব।

(গ) কৃষ্ণাই নদীৰ ময়নামতি মথাউৰী আৰু
জিনাৰী নদীৰ খাগ্ৰাবাৰী মথাউৰীৰ কেইবা ঠাইত
ভাঙি-ছিঙি গৈছে, অতি সোনকালে বান্ধাৰ ব্যৱস্থা
নকৰিলে বহুত গাঁও ক্ষতিগ্ৰস্ত হ'ব। গতিকে বাৰিষাৰ
আগত এই মথাউৰী দুটা বান্ধাৰ ব্যৱস্থা কৰিব নেকি?
যদি কৰে, কিমান দিনৰ ভিতৰত কৰিব? তথ্য
সহকাৰে জনাব।

বিষয় : টংলা সমষ্টিৰ জলসিঞ্চন বিভাগৰ সম্পৰ্কে

শ্ৰীবিৰূপ চন্দ্ৰ ডেকা :

৩৬১। মাননীয় জলসিঞ্চন বিভাগৰ মন্ত্ৰী
মহোদয়ে অনুগ্ৰহ কৰি জনাবনে :

টংলা বিধানসভা সমষ্টিত উল্লেখযোগ্য
পৰিমাণৰ কৃষিযোগ্য ভূমি এতিয়াও জলসিঞ্চনৰ
সুবিধাৰ বাহিৰত থকাৰ পৰিপ্ৰেক্ষিতত, উক্ত

সমষ্টিত জলসিঞ্চনৰ পৰিসৰ বৃদ্ধি কৰাৰ বাবে চৰকাৰে কি কি পদক্ষেপ গ্ৰহণ কৰিছে? সবিশেষ তথ্য সদনৰ মজিয়াত দাখিল কৰিব।

বিষয় : পাৰিতোষিক বঢ়োৱা সম্বন্ধে

ড° জয় প্ৰকাশ দাস :

৩৬২। মাননীয় পঞ্চায়ত আৰু গ্ৰামোন্নয়ন বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) পঞ্চায়ত জিলা পৰিষদৰ আঞ্চলিক সদস্য, পঞ্চায়ত President, Ward member সকলৰ পাৰিতোষিক কিমান? এই পাৰিতোষিক মাহে মাহে পায় নে কেতিয়া পায়?

(খ) এই পাৰিতোষিক বঢ়োৱাৰ কিবা পৰিকল্পনা চৰকাৰৰ হাতত আছে নেকি? যদি আছে জনাব।

(গ) পঞ্চায়ত আৰু গ্ৰামোন্নয়ন বিভাগৰ অধীনত কৰ্মৰত গ্ৰাম ৰোজগাৰ সহায়ক, গাঁও পঞ্চায়ত, সমন্বয়ক, Accredited Engineer, Account Assistant, Computer Assistant, Block programme Manager, District Programme Manager আদি বিভিন্ন পদত প্ৰায় ৮০০০ জন ঠিকাভিত্তিক, চুক্তিভিত্তিক কৰ্মচাৰী কৰ্মৰত আছে নেকি? যদি আছে, পদভিত্তিক আৰু জিলাভিত্তিক তথ্য দাখিল কৰিব।

বিষয় : গৰাখহনীয়া আৰু বান পৰিস্থিতি নিয়ন্ত্ৰণ সন্দৰ্ভত।

শ্ৰীধৰ্মেশ্বৰ কোঁৱৰ :

৩৬৩। মাননীয় জলসম্পদ বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) ৯৩ নং সোণাৰি সমষ্টিৰ অন্তৰ্গত টিয়ক নদী, দেওডুবি নদী আৰু টাওকাক নদীৰ শেহতীয়া বান পৰিস্থিতিৰ ফলত চুঙী, লুখুৰাখন, দোলাষৰীয়া, টকলিমৰা, পুৰণি জয়কা, বুঢ়াগাঁও, সোণাৰি নগৰ,

শান্তিপুৰ আদি অঞ্চলত ব্যাপক বানপানীৰ সৃষ্টিৰ ফলত বহু পৰিয়াল ক্ষতিগ্ৰস্ত হোৱাৰ লগতে কৃষক সকলৰ কঠীয়াতলী, কৃষিভূমি, পশুধন আৰু অন্যান্য সম্পত্তিৰো যথেষ্ট ক্ষতি সাধন হৈছে। উক্ত বান পৰিস্থিতি আৰু ইয়াৰ ফলত হোৱা ক্ষয়-ক্ষতিৰ বিষয়ে বিভাগ অৱগতনে?

(খ) উক্ত গৰাখহনীয়া আৰু বান পৰিস্থিতি প্ৰতিৰোধৰ বাবে বিভাগে কোনো আঁচনি গ্ৰহণ কৰিছে নেকি?

বিষয় : ভাইব্ৰ্যাণ্ট ভিলেজ ও পি. এম আদৰ্শ গ্ৰাম সম্পৰ্কিত।

শ্ৰীজাকৰিয়া আহমেদ :

৩৬৪। মাননীয় পঞ্চায়ত এবং গ্ৰামোন্নয়ন বিভাগৰ মন্ত্ৰী মহোদয় অনুগ্ৰহ কৰিয়া জানাইবেন কি :

(ক) উত্তৰ কৰিমগঞ্জ সমষ্টিতে ভাইব্ৰ্যাণ্ট ভিলেজ কৰ্মসূচিৰ আওতায় কয়টি গ্ৰাম চিহ্নিত কৰা হয়েছে? উক্ত গ্ৰামসমূহৰ বিস্তাৰিত তথ্য সদনে প্ৰদানেৰ অনুৰোধ জানাই।

(খ) উত্তৰ কৰিমগঞ্জ সমষ্টিতে ভবিষ্যতে আৱণ্ড কতগুলি গামকে ভাইব্ৰ্যাণ্ট ভিলেজ হিসেবে চিহ্নিত কৰাৰ পৰিকল্পনা আছে এবং গ্ৰাম চিহ্নিতকৰণেৰ প্ৰক্ৰিয়া কী? তাৰ বিস্তাৰিত তথ্য সদনে প্ৰদানেৰ অনুৰোধ জানাই।

(গ) উত্তৰ কৰিমগঞ্জ সমষ্টিতে কয়টি গ্ৰামকে পি. এম আদৰ্শ গ্ৰাম হিসেবে চিহ্নিত কৰা হয়েছে? এবং উক্ত প্ৰকল্পে গ্ৰাম নিৰ্বাচনেৰ প্ৰক্ৰিয়া কী? আগামীতে আৱণ্ড নতুন গ্ৰাম অন্তৰ্ভুক্ত কৰাৰ কোনো পৰিকল্পনা আছে কি? তাৰ বিস্তাৰিত তথ্য সদনে দেওয়াৰ অনুৰোধ জানাই।

(ঘ) পি. এম আদৰ্শ গ্ৰাম প্ৰকল্পে শুধুমাত্ৰ এসসি অধ্যাষিত গ্ৰাম অন্তৰ্ভুক্ত কৰা হয় কি? সাধাৰণ

গ্রামকে ভবিষ্যতে এই প্ৰকল্পৰ আওতায় আনাৰ
সৰকাৰে কোনো পৰিকল্পনা আছে কি? তাৰ
বিস্তাৰিত তথ্য সদনে দেওৱাৰ অনুৰোধ জনাই।

বিষয় : জৰ কাৰ্ড সম্পৰ্কে

ডাঃ আৰ্চিফ মঃ নাজাৰ :

৩৬৫। মাননীয় পঞ্চায়ত আৰু গ্ৰামোন্নয়ন
বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) জৰ কাৰ্ড হিতাধিকাৰীৰ বৰ্তমান ২৫৬
টকাকৈ যি মজুৰি দিয়া হৈ আছে এই মজুৰি বৃদ্ধি
কৰা হ'বনে?

(খ) জৰ কাৰ্ড হিতাধিকাৰী সকলক বছৰত
যি ১০০ দিনৰ কৰ্ম সংস্থাপন দিয়া হৈ আছে সেই
দিন বৃদ্ধি কৰাৰ কিবা পৰিকল্পনা কৰা হৈছে নেকি?

বিষয় : PMGSY ৰ কাম সম্পৰ্কে

শ্ৰীআফতাব উদ্দিন মোল্লা :

৩৬৬। মাননীয় পঞ্চায়ত আৰু গ্ৰামোন্নয়ন
বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) জলেশ্বৰ সমষ্টিৰ জলেশ্বৰ উন্নয়ন
খণ্ডৰ অন্তৰ্গত সৰ্বমুঠ কিমান কিলোমিটাৰ ৰাস্তা
PMGSY ৰ অধীনত চৰকাৰীভাৱে অনুমোদন
জনোৱা হৈছে? তথ্য সহকাৰে জনাব।

(খ) জলেশ্বৰ সমষ্টিৰ নৱগঠিত কামাখ্যাবাৰী
উন্নয়ন খণ্ডৰ অন্তৰ্গত সৰ্বমুঠ কিমান কিলোমিটাৰ
ৰাস্তা PMGSY ৰ অধীনত চৰকাৰীভাৱে
অনুমোদন জনোৱা হৈছে? তথ্য সহকাৰে জনাব।

বিষয় : মথাউৰি নিৰ্মাণ সম্পৰ্কে

মোঃ নুৰুল হুদা :

৩৬৭। মাননীয় জলসম্পদ বিভাগৰ মন্ত্ৰী
মহোদয়ে অনুগ্ৰহ কৰি জনাবনে :

(ক) অসমত বৰ্তমান মুঠ কিমানটা মথাউৰি

আছে? ইয়াৰ দৈৰ্ঘ্য কিমান? (জিলাভিত্তিক মথাউৰি
সমূহৰ সম্পূৰ্ণ তালিকা সদনত দাখিল কৰিব)।

(খ) উক্ত মথাউৰিসমূহৰ ভিতৰত কোনটো
মথাউৰি কিমান চনত প্ৰথমে নিৰ্মাণ কৰা হৈছিল?
কিমান চনত পুনৰ নিৰ্মাণ অথবা মেৰামতি কৰা
হৈছে? এই নিৰ্মাণ কাৰ্য্যত হোৱা ব্যয়ৰ পৰিমাণ
কিমান? নিৰ্মাণ আৰু মেৰামতি কৰা মথাউৰিৰ
সম্পূৰ্ণ তালিকাসমূহ সদনত দাখিল কৰিব।

(গ) বৰ্তমান থকা মথাউৰিবোৰৰ ভিতৰত
কিমানসংখ্যক মথাউৰি সম্পূৰ্ণ বহল, কিমানটা
আংশিক, কিমানটা দুৰ্বল অথবা জৰাজীৰ্ণ হৈ আছে?
বিতং তথ্য সহ সদনত জনাব।

(ঘ) একাংশ মথাউৰিৰ বাহিৰে ভিতৰে
কেতিয়াবা জমাপানী আৱদ্ধ হৈ থেতি বাতি, শস্য
পথাৰ, বসতিস্থলৰ ক্ষতি কৰাৰ বিষয়ে চৰকাৰ
অৱগত নে? যদি অৱগত, এনে মথাউৰিৰ আৱদ্ধ
পানী নিষ্কাশণৰ সুবিধা হোৱাকৈ ৰিং বান্ধৰ ব্যৱস্থা
কৰা হ'বনে? বিস্তৃত তথ্য সহ সদনত জনাব।

(ঙ) দুৰ্বল, জৰাজীৰ্ণ আৰু খহনীয়াৰ কবলৰ
পৰা মথাউৰিসমূহ কিমান দিনৰ ভিতৰত পুনৰ
নিৰ্মাণ কৰা হ'ব? ৰূপহীহাট সমষ্টিৰ জৰাজীৰ্ণ
আৰু দুৰ্বল মথাউৰিসমূহ মেৰামতি কৰা হ'বনে?
(বিতং তথ্য সহ সদনত জনাব)।

বিষয় : গোচৰ নিষ্পত্তিৰ হাৰ

মঃ বদৰুদ্দিন আজমল :

৩৬৮। মাননীয় ন্যায় বিভাগৰ মন্ত্ৰী মহোদয়ে
অনুগ্ৰহ কৰি জনাবনে :

(ক) অসমৰ কোন কোন আদালতত ২০
বছৰতকৈ পুৰণি গোচৰ (নিষ্পত্তি নোহোৱা) কিমান
আছে?

(খ) গোচৰসমূহৰ খৰতকীয়া নিষ্পত্তিৰ বাবে
অধিক সংখ্যক ন্যায়বীশ চৰকাৰে নিযুক্তি দিবনে?

(গ) বিদেশী ন্যায়াধিকৰণ সমূহ ন্যায়িক বিভাগৰ অধীনস্থ হয়নে? যদি হয়, কি কি অৰ্হতাৰ ভিত্তিত বিদেশী ন্যায়াধিকৰণৰ সদস্য সকলক মনোনীত কৰা হয়?

(ঘ) বিদেশী ন্যায়াধিকৰণে ২০/৩০ টা লৈকে বৈধ নথি পোৱাৰ পিছতো কোনো এজন লোকৰ নাগৰিকত্ব মানি নোলোৱা সম্পৰ্কে চৰকাৰ অৱগত নে? কেৱল FT Member ৰ খেয়াল খুচি মতে নাগৰিকত্বৰ সংজ্ঞা নিৰ্ধাৰণৰ অধিকাৰ কিয় দিয়া হৈছে? জনাব।

বিষয় : প্ৰকল্প সম্পৰ্কে

শ্ৰীৰেকিবুদ্দিন আহমেদ :

৩৬৯। মাননীয় জলসিঞ্চন বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) অসমত যোৱা ১০ বছৰত জলসিঞ্চন বিভাগৰ দ্বাৰা (ৰাজ্য চৰকাৰৰ বা কেন্দ্ৰীয় চৰকাৰৰ বা বিভিন্ন ঋণৰ ধনেৰে) কিমান ডাঙৰ আৰু সৰু প্ৰকল্প নিৰ্মাণ কৰা হ'ল? ব্যয় হোৱা ধনৰ পৰিমাণৰ সৈতে তথ্য দাখিল কৰিব।

(খ) এই প্ৰকল্প সমূহ কৃষকৰ সুবিধাৰ্থে ব্যৱহাৰ হৈ আছেনে? জনাব।

(গ) কি সিদ্ধান্তৰ ওপৰত নিৰ্ভৰ কৰি এই প্ৰকল্প সমূহ প্ৰস্তুত কৰা হয়?

(ঘ) চৰকাৰ জ্ঞাত হয়নে যে বিগত ১০/১৫ বছৰ ধৰি কৃষকৰ প্ৰয়োজনীয়তাৰ কথা চিন্তা নকৰাকৈয়ে চৰজমিন নিৰীক্ষণ অবিহনে একমাত্ৰ ঠিকাদাৰৰ লাভৰ বাবেই এই প্ৰকল্পবোৰ নিৰ্মাণ কৰা হ'ল আৰু বহুত অব্যৱহৃত হৈ ৰ'ল?

(ঙ) প্ৰকল্প সমূহ যদি অব্যৱহৃত হৈ আছে, কিয় হৈ আছে তাৰ উচিত তদন্ত কৰিবনে?

বিষয় : আঁচনি সম্পৰ্কে

শ্ৰীজাকিৰ হুছেইন সিকদাৰ :

৩৭০। মাননীয় জলসিঞ্চন বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) যোৱা চৰকাৰৰ কাৰ্য্যকালত জলসিঞ্চন বিভাগত মুঠ কিমান পুঁজিৰ আৱণ্টন দিয়া হৈছিল? বিত্তীয় বৰ্ষ ভিত্তিক তথ্য দিব।

(খ) যোৱা পাঁচ বছৰত কোন কোন আঁচনিৰ জৰিয়তে আৱণ্টিত পুঁজিৰ ধন খৰচ কৰা হৈছে? বিত্তীয় বৰ্ষ ভিত্তিক তথ্য দিব।

(গ) যোৱা চৰকাৰৰ কাৰ্য্যকালত নতুনকৈ কোন কোন ঠাইত জলসিঞ্চন আঁচনি নিৰ্মাণ কৰা হৈছিল? জনাব।

(ঘ) অসমত কিমান হেক্টৰ কৃষি ভূমি জলসিঞ্চন আঁচনিৰ জৰিয়তে পানী দিয়াৰ ব্যৱস্থা কৰিছে?

(ঙ) জলসিঞ্চন বিভাগে আহি থকা সময়ত কিমান ভূমিত নতুনকৈ পানী যোগানৰ লক্ষ্য হিচাপে নিৰ্ধাৰণ কৰিছে আৰু ভৱিষ্যত পৰিকল্পনা কি বিতংভাৱে জনাব।

(চ) অসমত মুঠ কিমান জলসিঞ্চন আঁচনি আছে? ইয়াৰে কিমানখন কাৰ্য্যক্ষম হৈ আছে আৰু কিমানখন বিকল হৈ আছে? সমষ্টি হিচাপে তালিকা দিব। বিকল হৈ থকা জলসিঞ্চন আঁচনিসমূহ কেতিয়া কাৰ্য্যক্ষম কৰ হ'ব জনাব।

(ছ) পাকাবেতবাৰী সমষ্টিত নতুনকৈ জলসিঞ্চন আঁচনি ৰূপায়ণ কৰাৰ পৰিকল্পনা আছে যদি ক'ত ক'ত কৰিব জনাব।

(জ) বিভাগটোৰ ক'ত ক'ত কাৰ্য্যালয় আছে আৰু কিমান বিষয়া কৰ্মচাৰী আছে? কিমান পদ খালী আছে? এই খালীপদসমূহ কেতিয়া বিভাগে পূৰণ কৰিব তাৰ তথ্য দিব।

(৮)

Sub. : Establishment of Cold Storages and godowns under Mandia LAC.

Shri SHERMAN ALI AHMED :

371. Will the Minister of Agriculture Department be pleased to state:

(a) Is the Government aware that there is huge production of potatoes under Mandia Development Block ?

(b) Is the Government aware that there is no Cold Storage in the said block ?

(c) Is the Government also aware that due to lack of preservation facilities and very low prices at the time of harvesting, many times farmers had to abandon their produces in the fields without harvesting and allow the potatoes to perish in the field ?

(d) In view of the above, will the Government be pleased to sanction a chain of Cold Storages under Mandia Block and help the farmers ?

(e) Will the Government also be pleased to facilitate export of potatoes from Mandia Block ?

(f) How many agricultural godowns are available under Mandia LAC ?

(g) In view of hotbed of agricultural produces, will the Government be pleased to sanction godowns at Baghbar, Jania, Kalgachia, Moinbari etc. ?

বিষয় : চুবুৰীয়া ৰাজ্যৰ সৈতে অসমৰ সীমাবিবাদৰ মীমাংসা।

শ্রীঅখিল গগৈ :

৩৭২। মাননীয় সীমান্ত সুৰক্ষা আৰু উন্নয়ন বিভাগৰ মন্ত্ৰী মহোদয়ে অনুগ্রহ কৰি জনাবনে :

(ক) অসমৰ মুঠ ভৌগলিক মাটিৰ পৰিমাণ কিমান আৰু চুবুৰীয়া ৰাজ্য সমূহৰ (নাগালেণ্ড, অৰুণাচল, মেঘালয়, মিজোৰাম) সৈতে থকা সীমান্তৰৈদৰ্ঘ্য কিমান? ইয়াৰে কিমান সাংবিধানিক ভূমি বৰ্তমান চুবুৰীয়া ৰাজ্যৰ বেদখলত আছে আৰু যোৱা ৫ বছৰত চৰকাৰী প্ৰচেষ্টাত কিমান মাটি মুক্ত কৰা হ'ল?

(খ) সীমা সংঘাত মীমাংসাৰ বাবে অৰুণাচল, মেঘালয় আৰু মিজোৰামৰ সৈতে চলি থকা বুজাবুজিৰ অধীনত অসমে নিজৰ সাংবিধানিক সীমাৰ কিমান হেক্টৰ মাটি এৰি দিবলগীয়া হৈছে আৰু তাৰ বিনিময়ত আন ৰাজ্যৰ পৰা কিমান মাটি লাভ কৰিব? এই সন্দৰ্ভত গঠিত মন্ত্ৰী পৰ্য্যায়ৰ গোট সমূহৰ প্ৰতিবেদন সদনত দাখিল কৰিবনে?

(গ) কেন্দ্ৰীয় গৃহমন্ত্ৰীৰ উপস্থিতিত নাগালেণ্ডৰ সৈতে হোৱা আলোচনাত অসমৰ কিমান মাটি এৰি দিবলৈ সন্মতি প্ৰকাশ কৰা হৈছে? এই সমগ্ৰ আন্তঃৰাজ্যিক ভূমি বিবাদ মীমাংসাৰ অন্ত পৰিলে অসমৰ সামগ্ৰিক ভৌগলিক সীমা কিমান হ্ৰাস পাব, সবিশেষ জনাবনে?

বিষয় : অসমৰ বোৰতী জলধাৰাৰ সদ-ব্যৱহাৰ কৰি কৃষি ভূমিত জলসিঞ্চনৰ ব্যৱস্থা।

মোঃ নুৰুল ইছলাম :

৩৭৩। মাননীয় জলসিঞ্চন বিভাগৰ মন্ত্ৰী মহোদয়ে অনুগ্রহ কৰি জনাবনে :

(ক) অসমৰ মাজেৰে বৈ যোৱা মহাবাহু ব্ৰহ্মপুত্ৰ আৰু ইয়াৰ উপনৈ সমূহৰ বুকুৰে কিমান

পৰিমাণৰ পানী প্ৰতিবছৰে বৈ যায়? এই বোৱতী জলধাৰাৰ সদ-ব্যৱহাৰ কৰি অসমৰ এশ শতাংশ কৃষি ভূমিত জলসিঞ্চনৰ ব্যৱস্থা কৰাৰ সম্ভাৱনীয়তা আছে নে? (বিস্তৃত তথ্য সংলগ্ন কৰিব)।

(খ) অসমৰ মুঠ ভূমিৰ পৰিমাণ কিমান? ইয়াৰে কিমানখিনি বনাঞ্চল? কিমানখিনি ভূমি নদীৰ বুকুত অথবা নৈ পৰীয়া অঞ্চলৰ খেতি-বাতিৰ অযোগ্য আৰু কিমানখিনি ভূমি কৃষি যোগ্য? কৃষিযোগ্য ভূমিৰ ভিতৰত কিমান পৰিমাণৰ ভূমিত জলসিঞ্চনৰ ব্যৱস্থা আছে? (বিস্তৃত তথ্যসহ দিব)।

(গ) জলসিঞ্চনৰ ক্ষেত্ৰত সৰ্বাধিক কম খৰচৰ ব্যৱস্থাটো বোৱতী জলসিঞ্চন ব্যৱস্থা নে আন কোনো ব্যৱস্থা? (বিস্তৃত তথ্য সংলগ্ন কৰিব)।

(ঘ) অসমৰ বোৱতী জলধাৰাৰ সদ-ব্যৱহাৰ কৰি ৰাজ্যখনৰ এশ শতাংশ কৃষি ভূমিত জলসিঞ্চনৰ ব্যৱস্থা কৰিবলৈ চৰকাৰে এক বিস্তৃত গৱেষণা আৰু পৰিকল্পনা গ্ৰহণৰ বিষয়ে বিবেচনা কৰিব নে? (বিস্তৃত তথ্যসহ সদনত দাখিল কৰিব)।

বিষয় : জৰকাৰ্দ্ধাৰী শ্ৰমিকৰ মজুৰি বৃদ্ধি

শ্ৰীমতী বেবী বেগম :

৩৭৪। মাননীয় পঞ্চায়ত আৰু গ্ৰামোন্নয়ন বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) বৰ্তমানে চলি থকা এম. জি. এন্‌ৰেগা আঁচনিৰ নাম সলনি কৰি ভিবি জি ৰাম-জী আঁচনি কাৰ্য্যকৰী কৰাৰ সময়ত জৰকাৰ্দ্ধাৰী শ্ৰমিকৰ মজুৰি বৃদ্ধি কৰা হ'ব নে? যদি হয়, এই মজুৰি হিচাপে একোজন শ্ৰমিকৰ দৈনিক হাজিৰা কিমান টকালৈ বৃদ্ধি কৰাৰ বিষয়ে চৰকাৰে চিন্তা কৰি আছে?

(খ) এম জি এন্‌ৰেগা আঁচনিত বৰ্তমানে নিৰ্ধাৰিত শ্ৰমিকৰ দৈনিক মজুৰি বৰ্তমান বজাৰ

মূল্যৰ তুলনাত অত্যন্ত কম হোৱাৰ বিষয়ে চৰকাৰ অৱগত হয় নে? যদি হয়, ইয়াৰ প্ৰতিকাৰৰ বাবে কি কি পদক্ষেপ গ্ৰহণ কৰা হৈছে? (উত্তৰৰ সৈতে বিস্তৃত তথ্য সংলগ্ন কৰিব)।

(গ) ভিবি-জি ৰাম-জী আঁচনিৰ অধীনত জৰকাৰ্দ্ধাৰী প্ৰতিজন শ্ৰমিকৰ দৈনিক হাজিৰা ছয়শ টকালৈ বৃদ্ধি কৰাৰ বিষয়ে চৰকাৰে বিবেচনা কৰিব নেকি? (উত্তৰ বিস্তৃত তথ্যসহ দিব)।

বিষয় : আঁচনি ৰূপায়ণ সম্পৰ্কে

শ্ৰীওৱাজেদ আলী চৌধুৰী :

৩৭৫। মাননীয় জলসিঞ্চন বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) অসমত ২০১৬ চনৰ পৰা বৰ্তমানলৈকে RIDF, SOPD বা অন্যান্য শিতানত কিমান পৰিমাণৰ ধন আঁচনি ৰূপায়ণৰ বাবে চৰকাৰে ব্যৱস্থা গ্ৰহণ কৰিছে? শিতানভিত্তিক আৰু জিলাভিত্তিত বিতং তথ্য দিব।

(খ) ৰাজ্যখনৰ কৃষি ক্ষেত্ৰলৈ বিশেষভাৱে অৰিহণা কোন কোন জিলাই আগবঢ়ায় বুলি বিবেচিত বা চিহ্নিত কৰা হৈছে? সেই জিলাসমূহত জলসিঞ্চন আঁচনি গ্ৰহণ আৰু ৰূপায়ণৰ ক্ষেত্ৰত বিভাগে কি বিশেষ ব্যৱস্থা গ্ৰহণ কৰিছে?

বিষয় : কাছাড় জেলায় Farmer Registration সম্পৰ্কিত

শ্ৰীকমলাক্ষ দে পুৰকায়স্থ :

৩৭৬। মাননীয় কৃষি বিভাগৰ মন্ত্ৰী মহোদয় অনুগ্ৰহ কৰিয়া জনাবেন কি :

(ক) কাছাড় জেলায় কৃষক নিবন্ধন (Farmer Registration) কাৰ্য্যক্ৰম কৰে থেকে শুরু কৰা হ'বে এবং এ বিষয়ে সৰকাৰে কি পৰিকল্পনা রয়েছে?

(খ) ইউৱিয়া সাৱেৰ সঙ্গে অন্যান্য সাৱ

ব্যবহারে কৃষকদের উৎসাহিত/বাধ্যতামূলক করার লক্ষ্যে সরকার কোনো নির্দেশ বা ব্যবস্থা গ্রহণ করেছে কি? করে থাকলে তা কবে থেকে কার্যকর হবে এবং কাছাড় জেলায় এর বর্তমান অগ্রগতি কি?

(গ) ২০২৬-২৭ অর্থ বছরে কাছাড় জেলায় ধান উৎপাদনের কত লক্ষ্যমাত্রা নির্ধারণ করা হয়েছে?

(ঘ) আগামী মৌসুমের ধানের বীজ বিতরণ কবে থেকে শুরু হবে এবং কি পদ্ধতিতে বিতরণ করা হবে?

বিষয় : কৃষি ঋণ আৰু কৃষি সামগ্ৰী যোগান

শ্রীআব্দুছ ছোৱাহান আলী সৰকাৰ :

৩৭৭। মাননীয় কৃষি বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) বৰ্তমান চৰকাৰে কৃষক সকলক কৃষি ঋণ প্ৰদান কৰাৰ কি কি আঁচনি প্ৰৱৰ্তন কৰিছে আৰু এই সম্পৰ্কীয় নিয়মাৱলী কি?

(খ) কৃষি যান্ত্ৰিকীকৰণৰ বাবে কোন কোন জিলাত কিমান কৃষকক ট্ৰেক্টৰ, পাৱাৰ টিলাৰ আৰু অন্যান্য সা-সঁজুলি যোগান ধৰাৰ পৰিকল্পনা কৰা হৈছে? হিতাধিকাৰীসকলক কি প্ৰক্ৰিয়াৰে বাচনি কৰা হ'ব? সবিশেষ জনাব।

(গ) কৃষি বিভাগৰ জৰিয়তে যোৱা তিনিটা বছৰত কি কি সামগ্ৰী বিতৰণ কৰা হৈছে? গোঁৰীপুৰ সমষ্টিৰ হিতাধিকাৰীৰ নামসহ জনাব।

(ঘ) বৰ্তমান কৃষি বিভাগৰ অধীনত হিতাধিকাৰীক পোনপটীয়াকৈ দিব পৰা কি কি আঁচনি চলি আছে? আঁচনিসমূহ বিতংকৈ জনাব।

বিষয় : পুৰণি মথাউৰি সৱলভাৰে ন-টেক নিৰ্মাণ কৰা সন্দৰ্ভত।

শ্ৰীচক্ৰধৰ গগৈ :

৩৭৮। মাননীয় জলসম্পদ বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) খোৱাং সমষ্টিৰ অন্তৰ্গত এলেকাত দিহিং নদীৰ মথাউৰিৰ দৈৰ্ঘ্য, উত্তৰ পাৰ আৰু দক্ষিণ পাৰে সৰ্বমুঠ দৈৰ্ঘ্য কিমান? তথ্যসহ জনাব।

(খ) ওপৰোক্ত দৈৰ্ঘ্যৰ ভিতৰত এতিয়া পৰ্য্যন্ত কিমানখিনি মথাউৰি নিৰ্মাণ কৰা (Raising and Strengthening) হ'ল? কিং মিঃ হিচাবত জনাব।

(গ) বাকী বৈ যোৱা মথাউৰি খণ্ড কেইটা নিৰ্মাণৰ (R/S) বাবে পদক্ষেপ হাতত ল'ব নে? তাৰ ভিতৰত আগতীয়াকৈ :—

(i) R/S of Dihing Bund on the R/ B of River Burhidihing (from Panimiri gaon to Rongagarah) = 12.2 km.

(ii) R/S of Bhogamur Blockgaon P&RD Ring Bund along with repair of 1 (2026-27) phase-2 = 2.5 km.

(iii) R/S Dehing Bund from 2 no. Dighalihula to Taoragaon = 6.25 km.

বিষয় : মথাউৰি নিৰ্মাণ সন্দৰ্ভত

শ্ৰীভূপেন ৰায় :

৩৭৯। মাননীয় জলসম্পদ বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) জলসম্পদ বিভাগে অসমত কেইখন নদীৰ পাৰত মথাউৰি নিৰ্মাণৰ ব্যৱস্থা লৈছে, অনুগ্ৰহ কৰি জনাব।

(খ) যদি লৈছে, বঙাইগাঁও সংমণ্ডলৰ (Division) অন্তৰ্গত আই নদীৰ ক্ষেত্ৰত কিবা

আঁচনি লৈছেনে? যদি লৈছে, আঁচনিখনে কিমানখিনি অঞ্চল সামৰি ল'ব অনুগ্ৰহ কৰি জনাব।

(গ) বিভাগে আই নৈৰ দলঙৰ পৰা ক্ৰমে বৃদ্ধাসী গাঁওলৈ (দক্ষিণপাৰ) আৰু চৌৰাণ্ডী গাঁৱৰ পৰা (উত্তৰ পাৰ) নতুন মথাউৰি নিৰ্মাণ কৰিবনে?

(ঘ) যদি কৰে, কেতিয়া কৰিব অনুগ্ৰহ কৰি জনাব।

বিষয়: ঐতিহাসিক জলপথসমূহ পুনৰুজ্জীৱিত আৰু সংৰক্ষণ সন্দৰ্ভত।

শ্ৰীদীপক কুমাৰ দাস :

৩৮০। মাননীয় জলসম্পদ বিভাগৰ মন্ত্ৰী মহোদয়ে অনুগ্ৰহ কৰি জনাবনে :

বৰপেটা সমষ্টিৰ ঐতিহাসিক নৈ, জান আৰু বিলসমূহে অতীতত যোগাযোগ, বাণিজ্য আৰু সাংস্কৃতিক বিকাশৰ ক্ষেত্ৰত গুৰুত্বপূৰ্ণ ভূমিকা পালন কৰিছিল। গতিকে ঐতিহাসিক জলপথসমূহ পুনৰুজ্জীৱিত কৰি সংৰক্ষণৰ বাবে চৰকাৰে কোনো বিশেষ পদক্ষেপ গ্ৰহণ কৰিছে নেকি? যদিহে কৰিছে কেনেধৰণৰ? জনাব।

বিষয়: ডিগাক, কলং, কপিলী আৰু ব্ৰহ্মপুত্ৰৰ গৰাখহনীয়া ৰোধ।

ড° তপন দাস :

৩৮১। মাননীয় জলসম্পদ বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) ডিগাক, কলং, কপিলী আৰু ব্ৰহ্মপুত্ৰৰ গৰাখহনীয়া ৰোধৰ বাবে কি স্থায়ী ব্যৱস্থা গ্ৰহণ কৰা হৈছে?

(খ) ডিমৰীয়া সমষ্টিৰ বানাক্ৰান্ত অঞ্চল সমূহত মথাউৰি শক্তিশালীকৰণৰ কামৰ বৰ্তমান অৱস্থা কি?

(গ) বানপানী নিষ্কাশনৰ বাবে নতুন ড্ৰেইনেজ ব্যৱস্থা নিৰ্মাণৰ কোনো পৰিকল্পনা আছেনে?

বিষয়: বাউখুংগৰী LAC ত বান নিয়ন্ত্ৰণ, গৰাখহনীয়া আৰু Drainage ব্যৱস্থা শক্তিশালীকৰণ।

শ্ৰীৰূপম চন্দ্ৰ ৰয় :

৩৮২। মাননীয় জলসম্পদ বিভাগৰ মন্ত্ৰী মহোদয়ে অনুগ্ৰহ কৰি জনাবনে :

বাউখুংগৰী LAC ত গৌৰাং নদী, চম্পাৱতী নদী, গৰুফেলা গুগসী নদী আৰু নদীবোৰৰ উপনদীসমূহৰ ফলত সৃষ্টি হোৱা বান, গৰাখহনীয়া আৰু Drainage সমস্যাৰ স্থায়ী সমাধানৰ লক্ষ্যৰে Embankment strengthening, anti-erosion measures আৰু Drainage ব্যৱস্থা অধিক শক্তিশালী কৰাৰ বাবে চৰকাৰে কি কি পদক্ষেপ গ্ৰহণ কৰিছে?

বিষয়: ফুল খেতিয়কসকলৰ সমস্যা আৰু চৰকাৰী আঁচনি সন্দৰ্ভত।

শ্ৰীপ্ৰকাশ চন্দ্ৰ দাস :

৩৮৩। মাননীয় কৃষি বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) হাজো সমষ্টিৰ অন্তৰ্গত কুলহাটি, সাতদলা, বৰদধি আদি অঞ্চল বৰ্তমান অসমৰ ফুল খেতিৰ অন্যতম প্ৰাণকেন্দ্ৰ হিচাপে গঢ়ি উঠিছে আৰু ইয়াৰ ওপৰত নিৰ্ভৰ কৰি শ শ পৰিয়ালে জীৱিকা নিৰ্বাহ কৰি আছে, এই বিষয়ে চৰকাৰ অৱগতনে?

(খ) হাজোৰ ফুল খেতিয়কসকলে উপযুক্ত শীতলীকৃত সংৰক্ষণাগাৰ আৰু কোনো সুৰক্ষিত স্থায়ী বজাৰ নথকাৰ বাবে প্ৰতি বছৰে মধ্যভোগীৰ শোষণৰ বলি হ'বলগীয়া হৈছে আৰু উৎপাদন নষ্ট হৈ অৰ্থনৈতিক লোকচান ভৰিছে। এইক্ষেত্ৰত চৰকাৰে হাজো অঞ্চলত এটা বিশেষ 'ফুল সংৰক্ষণাগাৰ' আৰু 'ফুলৰ পাইকাৰী বজাৰ' স্থাপন কৰাৰ কোনো পৰিকল্পনা আছে নেকি?

(গ) হাজোৰ বহুতো গাঁৱৰ ফুল খেতিয়কে চৰকাৰী ৰাজসাহায্য, উন্নত মানৰ বীজ বা আধুনিক

প্রযুক্তিৰ প্ৰশিক্ষণৰ পৰা আজিও বঞ্চিত হৈ থকা বুলি অভিযোগ উঠিছে। 'Horticulture Mission for North East and Himalayan States' আৰু 'ৰাষ্ট্ৰীয় কৃষি বিকাশ যোজনা' ৰ অধীনত বিগত তিনি বছৰত হাজো সমষ্টিৰ মুঠ কিমানগৰাকী খেতিয়কক সামৰি লোৱা হৈছে আৰু তেওঁলোকক কি কি সাহায্য প্ৰদান কৰা হৈছে? তাৰ সবিশেষ তথ্য গাঁওভিত্তিক দিব।

(ঘ) হাজোৰ 'থলুৱা ফুল' খেতিয়কসকলৰ বাবে সহজ চৰ্তত বা কম সুতত 'বিশেষ কৃষি ঋণ' বা 'কৃষক ক্রেডিট কাৰ্ড' (KCC) প্ৰদানৰ বাবে চৰকাৰে বিশেষ কোনো বিত্তীয় ব্যৱস্থা গ্ৰহণ কৰিছে নে?

বিষয়ঃ PMAY আৱাস গৃহ সন্দৰ্ভত

শ্ৰীৰমাকান্ত দেউৰী :

৩৮৪। মাননীয় পঞ্চায়ত আৰু গ্ৰামোন্নয়ন বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) অসমত প্ৰধান মন্ত্ৰী আৱাস যোজনাৰ অধীনত কিমান পৰিয়ালক গৃহ প্ৰদান কৰা হ'ল আৰু কিমান পৰিয়ালক বৰ্তমানেও দিব আছে? তথ্য সহকাৰে জনাব।

(খ) মৰিগাঁও সমষ্টিত ২০২১ চনৰ পৰা বৰ্তমানলৈ PMAY ৰ গৃহ কিমান টা পৰিয়ালে আৱণ্টন পালে? কিমান গৃহ সম্পূৰ্ণ হ'ল আৰু কিমান পৰিয়ালে বৰ্তমানেও PMAY ৰ গৃহ আৱণ্টন পাবলৈ বাকী আছে? তথ্য সহকাৰে জনাব।

বিষয়ঃ শীতল সংৰক্ষণ গৃহ স্থাপন

শ্ৰীবলিন চেতিয়া :

৩৮৫। মাননীয় কৃষি বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) শদিয়া বিধানসভা সমষ্টিত ৰবি শস্য আলু, সবীয়হ, বিভিন্ন ধৰণৰ শাক-পাচলিৰ উৎপাদন বিগত কেইবছৰমানত যথেষ্ট বৃদ্ধি পাইছে। কিন্তু উপযুক্ত শীতল সংৰক্ষণ (Cold Storage) সুবিধাৰ

অভাৱত কৃষকসকলে উৎপাদিত কৃষিজাত সামগ্ৰী সংৰক্ষণ কৰিব নোৱাৰি কম দামত বিক্ৰী কৰিবলৈ বাধ্য হৈছে। যাৰ ফলত তেওঁলোক আৰ্থিকভাৱে ক্ষতিগ্ৰস্ত হৈছে। সেয়েহে চৰকাৰে অত্যাধুনিক শীতল সংৰক্ষণ (Cold Storage) স্থাপনৰ কোনো ব্যৱস্থা গ্ৰহণ কৰিছে নেকি? (সদনত জনাব)।

(খ) উক্ত সমষ্টিৰ অন্তৰ্গত এন.চি.গাঁও, সংৰক্ষিত বনাঞ্চল, চাহ বাগিচা অঞ্চল আৰু চৰকাৰী ভূমিত কেন্দ্ৰীয় চৰকাৰৰ নিৰ্দেশনা অনুসৰি কৃষক পঞ্জীয়ন নথকা কৃষকসকলে কৃষি বিভাগে ৰূপায়ণ কৰা ৰাজ্যিক অথবা কেন্দ্ৰীয় চৰকাৰৰ কোনো কৃষি আঁচনিৰ সুবিধা লাভ নকৰে। এই অঞ্চলসমূহত কৃষকসকলৰ নাম পঞ্জীয়ন কৰাৰ কিবা পদক্ষেপ গ্ৰহণ কৰিছে নেকি?

(গ) যিহেতু শদিয়া সমষ্টিৰ ৪০ শতাংশতকৈ অধিক এলেকা এন. চি গাঁও, সংৰক্ষিত বনাঞ্চল, চাহ বাগিচা অঞ্চল চৰকাৰী ভূমিৰ অন্তৰ্গত, সেয়েহে দুখীয়া কৃষকসকলৰ বাবে কৃষক পঞ্জীয়নৰ ক্ষেত্ৰত চৰকাৰে বিশেষ ৰেহাইৰ ব্যৱস্থা গ্ৰহণ কৰিব নেকি? (সদনত জনাব)।

(ঘ) শদিয়াৰ উপ-বিভাগীয় কৃষি বিষয়াৰ কাৰ্যালয় নিৰ্মাণৰ বাবে চৰকাৰে কিবা পদক্ষেপ গ্ৰহণ কৰিছে নেকি? যদি কৰিছে সদনত জনাব।

বিষয়ঃ সৌৰচালিত / বিদ্যুৎ চালিত আঁচনি

শ্ৰীতাজিল হুছেইন :

৩৮৬। মাননীয় জলসিঞ্চন বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) নগাঁও জিলাত প্ৰধানমন্ত্ৰী কৃষি সঞ্চয় যোজনাৰ PMSY-HKKP-Acces to Ground water ৰ অধীনত কিমানটা বৈদ্যুতিক শক্তি চালিত আৰু কিমানটা সৌৰ শক্তি চালিত আঁচনি ৰূপায়ণ কৰা হৈছে? (সমষ্টিভিত্তিক তালিকা সদনত দাখিল কৰিব)

(খ) তাৰ ভিতৰত কোন কোন আঁচনিৰ কাম সম্পূৰ্ণ হৈছে আৰু কোন কোন আঁচনিৰ কাম এতিয়াও সম্পূৰ্ণ হোৱা নাই আৰু কিয়?

(গ) অ-গভীৰ নলী নাদৰ জলসিঞ্চন আঁচনি সমূহৰ কামৰ ঠিকা কাক দিয়া হৈছে? (বিত্তীয় হিচাপ সহ বিস্তাৰিত তথ্য সদনত দাখিল কৰিব)

বিষয়ঃ হাট-ঘাটৰ ৰাজহ সম্পৰ্কে

শ্রীআবুল কালাম ৰশিদ আলম :

৩৮৭। মাননীয় পঞ্চায়ত আৰু গ্রামোন্নয়ন বিভাগৰ মন্ত্ৰী মহোদয়ে অনুগ্রহ কৰি জনাবনে :

(ক) জিলা পৰিষদ, আঞ্চলিক পঞ্চায়ত আৰু গাঁও পঞ্চায়ত সমূহৰ বিভিন্ন শিতানৰ পৰা সংগ্ৰহ হোৱা ক'ৰৰ কোনে কিমান শতাংশ পায় আৰু তাৰে কিমান শতাংশ জিলা পৰিষদে আদায় দিলে আৰু কিমান বাকী ৰাখিলে, বাকী ৰখা খিনি কেতিয়া আদায় দিব? তথ্য সহকাৰে জনাব।

(খ) ২০২০-২১ পৰা ২০২৫-২৬ বিত্তীয় বৰ্ষলৈ জিলা পৰিষদ, আঞ্চলিক পঞ্চায়ত আৰু গাঁও পঞ্চায়তৰ বিভিন্ন হাট-ঘাটৰ পৰা কিমান ৰাজহ সংগ্ৰহ কৰিছে? জিলা ভিত্তিত তালিকাসহ জনাব।

(গ) জিলা পৰিষদ, আঞ্চলিক পঞ্চায়ত আৰু গাঁও পঞ্চায়তৰ হাট-ঘাট সমূহ আৱণ্টন দিয়াৰ নিয়ম সমূহ কি কি? Guideline সহ সদনত জনাব।

(ঘ) গোৱালপাৰা জিলাৰ কোন কোন হাট-ঘাট কোন কোন ব্যক্তি বা প্রতিষ্ঠানক দিয়া হৈছে? তালিকা সহ তথ্য সহকাৰে জনাব।

(ঙ) ২০২৬-২৭ বিত্তীয় বৰ্ষত কোন কোন হাট-ঘাট আৱণ্টন দিয়া হৈছে আৰু কিমান বাকী আছে, বাকী থকা হাট-ঘাট সমূহ কিমান দিনৰ ভিতৰত আৱণ্টন দিব? সমষ্টিভিত্তিত তালিকা সহ তথ্য সহকাৰে জনাব।

(চ) 15th Finance commission ৰ Tied আৰু Untied ৰ পাৰ্থক্য কি? Tied আৰু Untied Fund ৰ দ্বাৰা কি কি কাম কৰিব পাৰি তথ্য সহকাৰে জনাব।

বিষয়ঃ টংলা সমষ্টিৰ জলসম্পদ সম্পৰ্কে

শ্রীবিজন চন্দ্ৰ ডেকা :

৩৮৮। মাননীয় জলসম্পদ বিভাগৰ মন্ত্ৰী মহোদয়ে অনুগ্রহ কৰি জনাবনে :

নৈ নদীৰ পাৰত হোৱা গৰাখহনীয়া নিয়ন্ত্ৰণৰ বাবে চৰকাৰে কি কি ব্যৱস্থা গ্ৰহণ কৰিছে আৰু বিগত তিনি বছৰত এই উদ্দেশ্যে অনুমোদিত আঁচনি, আৱণ্টিত ধন আৰু সম্পাদিত কামসমূহৰ বিৱৰণ সদনত জনাব।

বিষয়ঃ MGNREGA আঁচনিৰ ৰূপায়ণ সম্পৰ্কে।

শ্রীহিমাংশু শেখৰ বৈশ্য :

৩৮৯। মাননীয় পঞ্চায়ত আৰু গ্রামোন্নয়ন বিভাগৰ মন্ত্ৰী মহোদয়ে অনুগ্রহ কৰি জনাবনে :

(ক) পলাশবাৰী সমষ্টিত বিগত ৫ বছৰত MGNREGA আঁচনিৰ অধীনত কিমান টকাৰ কাম অনুমোদিত হৈছে আৰু কিমান কাম সম্পূৰ্ণ হৈছে?

(খ) পলাশবাৰী সমষ্টিৰ কোন কোন গাঁও পঞ্চায়তত PMAY-G আঁচনিৰ গৃহ এতিয়াও অসম্পূৰ্ণ হৈ আছে? ইয়াৰ কাৰণ কি?

(গ) পলাশবাৰী সমষ্টিৰ গাঁও পঞ্চায়ত সমূহত ১৫ সংখ্যক বিত্ত আয়োগৰ অনুদানৰ পৰা কিমান টকা মুকলি কৰা হৈছে আৰু কোন কোন কামত ব্যয় কৰা হৈছে?

বিষয় : অসম-বাংলাদেশ সীমান্তত কাঁইটীয়া
তাঁৰৰ বেৰ নিৰ্মাণ।

শ্রীআব্দুৰ ৰহিম আহমেদ :

৩৯০। মাননীয় সীমান্ত সুৰক্ষা আৰু উন্নয়ন
বিভাগৰ মন্ত্ৰী মহোদয়ে অনুগ্রহ কৰি জনাবনে :

(ক) অসম-বাংলাদেশ সীমান্তৰ দৈৰ্ঘ্য
কিমান? ২০১৬ ইং চনলৈকে কিমান দৈৰ্ঘ্যত
কাঁইটীয়া তাঁৰৰ বেৰ নিৰ্মাণ কৰা হৈছে?

(খ) ২০১৬ চনৰ পিছৰ পৰা বৰ্তমানলৈকে
কিমান দৈৰ্ঘ্যত কাঁইটীয়া তাঁৰৰ বেৰ নিৰ্মাণ হৈছে?
বিতংকৈ জনাব।

(গ) নদী আৰু পাহাৰীয়া অঞ্চলত সীমান্ত
ছীল কৰাৰ বাবে কোনো উন্নত মানৰ প্ৰযুক্তি ব্যৱহাৰ
কৰাৰ বাবে চৰকাৰে কিবা ব্যৱস্থা গ্ৰহণ কৰিছেনে?
বিতংভাৱে জনাব।

বিষয় : মথাউৰি/গৰাখহনীয়া প্ৰতিৰোধ

শ্রীমজিবুৰ ৰহমান :

৩৯১। মাননীয় জলসম্পদ বিভাগৰ মন্ত্ৰী
মহোদয়ে অনুগ্রহ কৰি জনাবনে :

(ক) সমগ্ৰ ৰাজ্যখনত জলসম্পদ বিভাগে
বিগত দুটা বিত্তীয় বৰ্ষত মুঠ কিমান টকা মঞ্জুৰী
দিছিল? তাৰে কিমান টকা খৰচ হ'ল? বৰ্ষ অনুযায়ী
খৰচৰ হিচাব সদনত দাখিল কৰিব।

(খ) দলগাঁও সমষ্টিত বিগত দুটা বৰ্ষত
কিমানটা বান্ধ আৰু মথাউৰি আঁচনিৰ কাম সম্পূৰ্ণ
কৰিছে? আঁচনিৰ নাম, মঞ্জুৰীকৃত ধনৰ পৰিমাণ,
কামৰ অগ্ৰগতিৰ খতিয়ান সদনত দাখিল কৰিব।

(গ) উক্ত সমষ্টিত টাংনী আৰু ধনত্ৰী নদীৰ
গৰাখহনীয়া প্ৰতিৰোধৰ বাবে বিভাগ তথা চৰকাৰে
কি পৰিকল্পনা হাতত লৈছে? বিতং তথ্য সদনত
দাখিল কৰিব।

বিষয় : নগাৰ আগ্ৰাসন প্ৰতিৰোধ

মঃ বদৰুদ্দিন আজমল :

৩৯২। মাননীয় সীমান্ত সুৰক্ষা আৰু উন্নয়ন
বিভাগৰ মন্ত্ৰী মহোদয়ে অনুগ্রহ কৰি জনাবনে :

(ক) অসম-নাগালেণ্ড সীমান্তৱৰ্তী
উৰিয়ামঘাট, মেৰাপানী আদি অঞ্চলত চৰকাৰে
অসমৰ লোকক উচ্ছেদ কৰাৰ সময়ত নাগালেণ্ড
আৰক্ষীয়ে সহযোগ কৰা কথাটো সত্য নে?

(খ) সীমান্ত এলেকাৰ লোকসকলক উচ্ছেদ
কৰাৰ পিছত এই এলেকাৰ ভূমি নগা লোকে দখল
কৰাৰ পৰিকল্পনাৰে তেওঁলোকে উচ্ছেদ কাৰ্য্যত
সহায় কৰিছিল নেকি?

(গ) উচ্ছেদিত লোকসকল আঁতৰি অহাৰ
পিছত উক্ত এলেকা দখল কৰিবলৈ নগা
লোকসকলে আগ্ৰাসী স্থিতি লোৱা কথাটো সঁচা
নে?

(ঘ) নগা লোকে সীমান্তৱৰ্তী অসমীয়া
লোকসকলক Government of the People's
Republic, Office of the Newland Region
ৰ তৰফৰ পৰা কৰা আদায়ৰ নিৰ্দেশ দিয়া সম্পৰ্কে
চৰকাৰ অৱগত নে?

(ঙ) নাগালেণ্ডৰ আগ্ৰাসন ৰোধ কৰাৰ
লগতে সীমান্তৱৰ্তী অসমীয়া লোকসকলক সুৰক্ষা
দিবলৈ চৰকাৰে কি পদক্ষেপ গ্ৰহণ কৰিছে?

বিষয় : সীমান্ত এলেকা সম্পৰ্কে

শ্রীজাকিৰ হুছেইন সিকদাৰ :

৩৯৩। মাননীয় সীমান্ত সুৰক্ষা আৰু উন্নয়ন
বিভাগৰ মন্ত্ৰী মহোদয়ে অনুগ্রহ কৰি জনাবনে :

(ক) ভাৰত-বাংলাদেশ সীমান্ত এলেকা
অসমত কিমান কিলোমিটাৰ দৈৰ্ঘ্যৰ?

(খ) ইয়াৰে কিমান কিলোমিটাৰ দৈৰ্ঘ্য
কাঁইটীয়া তাঁৰেৰে বেৰ দিয়া সম্পূৰ্ণ হৈছে? যদি
বাকী আছে, কেতিয়া সম্পূৰ্ণ কৰিব?

(গ) সীমান্ত উন্নয়নৰ বাবে বিভাগে কি কি
আঁচনি গ্ৰহণ কৰিছে? বিতং তথ্য দিব।

বিষয় : বিষয়া কর্মচাৰীৰ সংখ্যা আৰু দক্ষতা বৃদ্ধি সন্দৰ্ভত।

মোঃ নুৰুল ইছলাম :

৩৯৪। মাননীয় জলসম্পদ বিভাগৰ মন্ত্ৰী মহোদয়ে অনুগ্রহ কৰি জনাবনে :

(ক) অসমৰ দৰে বান আৰু গৰাখহনীয়া প্ৰৱন ৰাজ্যত জলসম্পদ বিভাগটো অত্যন্ত গুৰুত্বপূৰ্ণ বিভাগ হিচাপে চৰকাৰে গণ্য কৰে নে?

(খ) জলসম্পদ বিভাগৰ অধীনত ৰাজ্যখনত কোন কোন পৰ্য্যায়ৰ কিমানটা কাৰ্যালয় আছে? উক্ত কাৰ্যালয়সমূহৰ ভিতৰত কোনটো কাৰ্যালয়ত কিমানটা কোন পৰ্য্যায়ৰ বিষয়া, কর্মচাৰীৰ পদ আছে? উক্ত পদসমূহৰ বিপৰীতে কিমানটা পদ খালী হৈ আছে? (ঠিকাসহ বিভাগীয় কাৰ্যালয়সমূহৰ সম্পূৰ্ণ তালিকা, সংশ্লিষ্ট কাৰ্যালয়সমূহত থকা বিষয়া-কর্মচাৰীৰ পদৰ বিপৰীতে কর্মৰত বিষয়া-কর্মচাৰীৰ বিতং তথ্য সংলগ্ন কৰিব)।

(গ) বিভাগটোৰ কামৰ গতি বৃদ্ধি কৰিবলৈ ইয়াৰ বিষয়া-কর্মচাৰী আৰু কাৰ্যালয় সংখ্যা বৃদ্ধি কৰাৰ বিষয়ে চৰকাৰে বিবেচনা কৰিব নে? (বিস্তৃত তথ্য সংলগ্ন কৰিব)।

(ঘ) বিকশিত তথ্য প্ৰযুক্তিৰ সদ্ব্যৱহাৰ কৰি বানপানী আৰু গৰাখহনীয়াৰ সমস্যা মোকাবিলা কৰিবলৈ বিভাগীয় বিষয়া-কর্মচাৰীসকলক সময়ে সময়ে প্ৰশিক্ষণৰ ব্যৱস্থা কৰা হয় নে? যদি হয়, এনে প্ৰশিক্ষণ কাৰ্য্যসূচী বিগত ১০ বছৰত কিমানবাৰ আৰু ক'ত ক'ত অনুষ্ঠিত হৈছে?

(ঙ) উক্ত প্ৰশিক্ষণ কাৰ্য্যসূচীত দেশ-বিদেশৰ পৰা কোন কোন বিশেষজ্ঞক সমল ব্যক্তি হিচাপে আমন্ত্ৰিত কৰা হৈছে? এই প্ৰশিক্ষণ কাৰ্য্যসূচীত হোৱা ব্যয়ৰ পৰিমাণ কিমান? (বিস্তৃত তথ্য সংলগ্ন কৰিব)।

বিষয় : মহিলা উদ্যমিতা আঁচনি

মোঃ নুৰুল হুদা :

৩৯৫। মাননীয় পঞ্চায়ত আৰু গ্ৰামোন্নয়ন বিভাগৰ মন্ত্ৰী মহোদয়ে অনুগ্রহ কৰি জনাবনে :

(ক) মুখ্যমন্ত্ৰী মহিলা উদ্যমিতা অভিযান

আঁচনিৰ দ্বাৰা অসমৰ কোন কোন সমষ্টিত হিতাধিকাৰীসকলৰ মাজত চেক বিতৰণ কৰা হৈছে আৰু কিমান টকাকৈ দিয়া হৈছে? হিতাধিকাৰীৰ সংখ্যা কিমান? বিতং তথ্য সহ সদনত দাখিল কৰিব।

(খ) এই আঁচনিৰ পৰা কোনোবা সমষ্টি বাদ পৰি আছে নেকি? যদি আছে, তাৰ তালিকা সদনত দাখিল কৰিব আৰু বাদ পৰা সমষ্টি সমূহৰ মহিলাসকলক এই আঁচনিৰ দ্বাৰা উপকৃত কৰাৰ বাবে কি কি ব্যৱস্থা চৰকাৰে গ্ৰহণ কৰিছে? সদনত জনাব।

বিষয় : আঁচনি সম্পৰ্কে

শ্ৰীআবুল কালাম ৰশিদ আলম :

৩৯৬। মাননীয় কৃষি বিভাগৰ মন্ত্ৰী মহোদয়ে অনুগ্রহ কৰি জনাবনে :

(ক) অসমত কৃষি বিভাগত বৰ্তমান কিমান আঁচনি চলি আছে, তাৰে কিমান আঁচনি গোৱালপাৰা পূৱ সমষ্টিত চলি আছে? তথ্য সহকাৰে জনাব।

(খ) গোৱালপাৰা জিলাত ২০২০-২০২১ ৰ পৰা ২০২৫-২৬ বিত্তীয় বৰ্ষকেইটাত কি কি শস্যৰ বীজ খেতিয়কক দিয়া হৈছে? তাৰে গোৱালপাৰা পূৱ সমষ্টিত কি কি শস্যৰ বীজ খেতিয়কক দিয়া হৈছে আৰু কিমান পৰিমাণৰ দিয়া হৈছে? তথ্য সহকাৰে জনাব।

(গ) অসমৰ বিভিন্ন গাঁৱত কেইটাকৈ Tractor আৰু Power Tiller দিয়া হৈছে? সমষ্টিভিত্তিত তালিকা দিব। এতিয়াও বহু গাঁৱত Tractor আৰু Power Tiller ৰ ব্যৱস্থা কৰা হোৱা নাই, গতিকে প্ৰত্যেকখন গাঁৱত কমেও দুখনকৈ Tractor আৰু চাৰিখনকৈ Power Tiller দিয়াৰ ব্যৱস্থা কৰিব নেকি? যদি কৰে, কিমান দিনৰ ভিতৰত কৰিব? তথ্য সহকাৰে জনাব।

বিষয় : গৰাখহনীয়াৰ স্থায়ী প্ৰতিৰোধ সম্পৰ্কে

শ্ৰীআফতাব উদ্দিন মোল্লা :

৩৯৭। মাননীয় জলসম্পদ বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) জলেশ্বৰ সমষ্টিৰ পাগলাৰটেক মন্দিৰৰ পৰা আৰম্ভ কৰি বাম হৰিৰ চৰলৈ আৰু বৌৰভিটাৰ পৰা আৰম্ভ কৰি নিচিনপুৰ বুঢ়াবুঢ়ী লৈকে ব্ৰহ্মপুত্ৰ নদীৰ যি গৰাখহনীয়াই তাণ্ডৰ চলাই আছে, এই বিষয়ে চৰকাৰ অৱগত নে?

(খ) যদি অৱগত, ইয়াৰে স্থায়ী প্ৰতিৰোধ ব্যৱস্থা কেতিয়া কৰিব? তথ্য সহকাৰে সদনত জনাব।

বিষয় : Flash Flood সম্পৰ্কে

শ্ৰীআফতাব উদ্দিন মোল্লা :

৩৯৮। মাননীয় জলসম্পদ বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) মেঘালয়ৰ পৰা বৈ অহা Flash Flood প্ৰতি বছৰে বাৰিষা কালত জলেশ্বৰ সমষ্টিৰ মাজেৰে বৈ যোৱা জিঞ্জিৰাম নদীৰ পাৰ্শ্বৱৰ্তী এলেকা গুমাইমৰ, চাটাইমাৰী, দামৰিবাছা, হলদিবাৰী, শিমলাবাৰী, ধুমৰঘাট, চাকলি, বাউছাটাৰী আদি অঞ্চল প্ৰাৰিত কৰি পেলায়। এই Flash Flood ৰ ফলত বছৰে ঘৰ-বাৰী, শিক্ষানুষ্ঠান, কৃষিদ্ৰব্য, বাস্তা-ঘাট, দলং আদিৰ বিস্তৰ ক্ষতি সাধন কৰে। এই বিষয়ে চৰকাৰ অৱগত নে?

(খ) যদি অৱগত, ইয়াৰ নিৰাময়ৰ কাৰণে চৰকাৰৰ হাতত কোনো পৰিকল্পনা আছে নে? যদি আছে, কেতিয়া ইয়াৰ নিৰাময়ৰ ব্যৱস্থা হ'ব?

(গ) নদীখনৰ দুয়োপাৰে স্থায়ী প্ৰতিৰোধৰ কাৰণে চৰকাৰে কিবা ব্যৱস্থা ল'ব নে?

বিষয় : মথাউৰি নিৰ্মাণ সম্পৰ্কে

শ্ৰীজাকিৰ হুছেইন সিকদাৰ :

৩৯৯। মাননীয় জলসম্পদ বিভাগৰ মন্ত্ৰী মহোদয়ে অনুগ্ৰহ কৰি জনাবনে :

(ক) এই বিভাগটোৰ অন্তৰ্গত পাকাবেতবাৰী সমষ্টিত কি কি নদ-নদী আছে? পাকাবেতবাৰী সমষ্টিত এই নদীসমূহৰ দৈৰ্ঘ্য কিমান? নদী হিচাপে তথ্য দিব।

(খ) পাকাবেতবাৰী সমষ্টিৰ অন্তৰ্গত বিভিন্ন নদীত কিমান কিলোমিটাৰ মথাউৰি নিৰ্মাণ হৈছে? তাৰ তথ্য দিব। কিমান কিলোমিটাৰ মথাউৰি নিৰ্মাণ কৰিবলৈ বাকী আছে? এই বাকী থকা মথাউৰি কেতিয়া নিৰ্মাণ কৰিব? সেই বিষয়ে বিতংভাৱে জনাব।

(গ) পাকাবেতবাৰী সমষ্টিত ক'ত ক'ত গৰাখহনীয়া চলি আছে? বিতংভাৱে জনাব। এই গৰাখহনীয়া কোন কোন স্থানত হৈছে, নদীসহ খহনীয়াৰ দৈৰ্ঘ্য উল্লেখ কৰিব। এই খহনীয়া প্ৰতিৰোধৰ বাবে চৰকাৰে কি কি পদক্ষেপ লৈছে? জনাব।

বিষয় : MGNREGA সম্পৰ্কে

শ্ৰীআফতাব উদ্দিন মোল্লা :

৪০০। মাননীয় পঞ্চায়ত আৰু গ্ৰামোন্নয়ন বিভাগৰ মন্ত্ৰী মহোদয়ে অনুগ্ৰহ কৰি জনাবনে :

জলেশ্বৰ সমষ্টিৰ জলেশ্বৰ উন্নয়ন খণ্ডৰ ২০২৩-২৪ আৰু ২০২৪-২৫ বৰ্ষত MGNREGA ৰ অধীনত Materials ৰ Payment ৰ বাবদ কিমান টকা মোকলাই দিয়া হৈছে আৰু কিমান টকা এতিয়াও দিবলগীয়া আছে, তথ্য সহকাৰে জনাব।